



மார்ச் - 27

## TNPSC துளிகள்

- ❖ புது தில்லியில் நடைபெற்ற 2026 ஆம் ஆண்டிற்கான BRICS CCI WE (BRICS வர்த்தகம் மற்றும் தொழில்நுறை மகளிர் அதிகாரமளித்தல் கூட்டமைப்பு) வருடாந்திர மகளிர் உச்சி மாநாட்டில், கல்பனா சோரன் 'Women Empowerment Trailblazer/மகளிர் அதிகாரமளித்தல் முன்னோடி' விருதைப் பெற்றார்.
- ❖ தேசிய கடல்சார் தொழில்நுட்ப நிறுவனம் (NIOT), தமிழ்நாட்டின் முட்டம் கடற்கரைக்கு அப்பால் உள்ள நாட்டிலேயே தயாரிக்கப்பட்ட மிதக்கும் LiDAR மிதவை அமைப்பை வெற்றிகரமாகச் சோதித்தது.
  - இது லேசர் தொழில்நுட்பத்தைப் (LiDAR) பயன்படுத்தி, கடலில் காற்றின் வேகம் மற்றும் வானிலைத் தரவுகளை மிகத் துல்லியமாக அளவிடும் ஒரு மேம்பட்ட கடல்சார் தளமாகும்.
- ❖ 2024-25 ஆம் ஆண்டிற்கான சுய உதவிக் குழு வங்கி இணைப்பு திட்டத்தில் சிறந்த செயல்பாட்டிற்கான தேசிய விருதை கர்நாடகா கிராமின் வங்கி வென்றுள்ளது.
- ❖ முதலாவது தேசிய உள்விளையாட்டு அரங்க தடகளச் சாம்பியன்ஷிப் போட்டிகள் புவனேசுவரில் உள்ள கலிங்கா மைதானத்தில் தொடங்கின.
- ❖ இந்திய விமானப்படை (IAF), இந்தியாவின் முதல் ஹெலிகாப்டர் மூலம் ஏவப்படும் ஆளில்லா விமான அமைப்பை உருவாக்க 'வாயு பாண்' திட்டத்தைத் தொடங்கி உள்ளது.
  - இது நகரும் ஹெலிகாப்டரில் இருந்து கீழே விடப்படும் ஒரு சிறிய தன்னிசையான ஆளில்லா விமானம் ஆகும் என்பதோடு கண்காணிப்பு அல்லது தாக்குதலுக்கு இது பயன்படுத்தப்படும்.
- ❖ காசநோய் (TB) குறித்த உலகளாவிய விழிப்புணர்வை ஏற்படுத்த ஒவ்வொரு ஆண்டும் மார்ச் 24 அன்று உலக காசநோய் தினம் அனுசரிக்கப்படுகிறது.
  - 2026 ஆம் ஆண்டிற்கான கருத்துரு, "Yes! We Can End TB: Led by countries, powered by people" என்பதாகும்.

## தமிழ்நாட்டுச் செய்திகள்

### தமிழ்நாடு பொது சுகாதார மாதிரி

- ❖ தாய்மார்கள் இறப்பு விகிதத்தைக் குறைப்பதில் தமிழ்நாட்டின் வெற்றிகரமான பொது சுகாதார மாதிரியைப் பற்றி ஆய்வு செய்ய உத்தரப் பிரதேச மாநில அரசு அதிகாரிகள் தமிழகத்திற்கு வருகை தந்தனர்.
- ❖ உத்தரப் பிரதேசத்தில் மகப்பேறு இறப்பு விகிதம் (MMR) சுமார் 140 ஆக உள்ள நிலையில், தமிழ்நாடு 35-40 என்ற மிகக் குறைந்த அளவு இறப்பு விகிதத்தைச் சாதனை அளவாக எட்டியுள்ளது.
- ❖ இந்த வெற்றியானது வலுவான சுகாதாரக் கட்டமைப்பு, திறமையான சேவை வழங்கல் மற்றும் தொடர்ச்சியான கண்காணிப்பு அமைப்புகளை அடிப்படையாகக் கொண்டது.
- ❖ மாவட்ட அளவிலான தணிக்கைகள், MMR கட்டளை மையங்கள், தரப்படுத்தப்பட்ட சிகிச்சை முறைகள் மற்றும் அதிக ஆபத்துள்ள கர்ப்பிணிப் பெண்களைக் தீவிரமாகக் கண்காணித்தல் ஆகியன இதன் முக்கிய அம்சங்களாகும்.
- ❖ தேசிய சுகாதார இயக்கம் (NHM) மற்றும் தமிழ்நாடு சுகாதார அமைப்புத் திட்டம்

(TNHSP) போன்ற நிறுவனங்கள் இந்தச் செயல்பாடுகளை மிக நன்கு ஒருங்கிணைத்து ஆதரிக்கின்றன.

**மகப்பேறு இறப்பு விகிதத்தை குறைக்க தீர்வு காண, தமிழ்நாடு வந்துள்ள உத்தரப் பிரதேச திட்டக்குழு அதிகாரிகள், இங்கு செயல்பாட்டில் உள்ள திட்டங்கள் குறித்து சுகாதாரத்துறை அதிகாரிகளுடன் விரிவான ஆலோசனை**  
பிரசவத்தின் போது அல்லது பிரசவம் முடிந்து 42 நாட்களுக்குள் இறக்கும் தாய்மார்களின் எண்ணிக்கையை வைத்து மகப்பேறு இறப்பு விகிதம் கணக்கிடப்படுகிறது. அதன்படி, 1 லட்சம் பிரசவத்தில் தமிழ்நாட்டில் 35 பேர் உயிரிழக்கின்றனர், இது உ.பி.யில் 140 ஆக உள்ளது குறிப்பிடத்தக்கது

## தேசியச் செய்திகள்

**இயற்கை எரிவாயு மற்றும் பெட்ரோலிய பொருட்கள் விநியோக உத்தரவு 2026**

### MINISTRY OF PETROLEUM AND NATURAL GAS

- Notified the Natural Gas and Petroleum Products Distribution (Through Laying, Building, Operation, and Expansion of Pipelines and Other Facilities) Order, 2026
- The order provides a streamlined and time-bound framework for laying and expanding pipelines across the country
- The order addresses delays in approvals and access to land
- The order will enable faster development of natural gas infrastructure, including in residential areas

- ❖ எரிவாயுப் பயன்பாட்டை விரிவுபடுத்துவதற்காக, அவசியப் பொருட்கள் சட்டம் 1955-இன் கீழ், 'இயற்கை எரிவாயு மற்றும் பெட்ரோலியப் பொருட்கள் விநியோக உத்தரவு 2026'-ஐ மத்திய அரசு அறிவித்துள்ளது.
- ❖ இந்தியா தனது மொத்த எரிசக்திப் பயன்பாட்டில் இயற்கை எரிவாயுவின் பங்கினை 2025 ஆம் ஆண்டில் உள்ள 6.2%-லிருந்து 2030-க்குள் 15%-ஆக உயர்த்தத் திட்டமிட்டு உள்ளது.
- ❖ இயற்கை எரிவாயு என்பது முக்கியமாக மீத்தேன் (CH<sub>4</sub>) கொண்ட ஒரு புதைபடிவ எரிபொருளாகும்.
- ❖ இது நுண்துகள்கள் (PM), நைட்ரஜன் ஆக்சைடுகள் (NO<sub>x</sub>) மற்றும் சல்பர் ஆக்சைடுகளை (SO<sub>x</sub>) குறைப்பதன் மூலம் சுற்றுப்புற மாசைக் குறைக்கிறது.

- ❖ இதன் நுகர்வு 2024-25 ஆம் நிதியாண்டில் 52 மில்லியன் டன்னிலிருந்து (MTPA), 2040-க்குள் 112 மில்லியன் டன்னாக உயரும் என எதிர்பார்க்கப்படுகிறது.
- ❖ நகர எரிவாயு விநியோகம் (CGD), அழுத்தப்பட்ட உயிரி எரிவாயு (CBG) மற்றும் ஒருங்கிணைந்த கட்டணக் கொள்கை ஆகியவை அரசின் முக்கியத் திட்டங்களாகும்.

## ரிஃபார்ம் எக்ஸ்பிரஸ் முன்னெடுப்பு

- ❖ இந்திய இரயில்வே துறையை நவீனப்படுத்தவும், சரக்கு மற்றும் பயணிகள் சேவையில் செயல்திறனை மேம்படுத்தவும் ரயில்வே அமைச்சகம் 'ரிஃபார்ம் எக்ஸ்பிரஸ்' முன்னெடுப்பைத் தொடங்கியது.
- ❖ இந்த முன்னெடுப்பு ரயில்வேயை நவீனமயமாக்குதல், தளவாடச் செலவுகளைக் குறைத்தல், பயணிகளின் வசதியை மேம்படுத்துதல் மற்றும் திறமையான சேவை வழங்கலை உறுதி செய்வதை நோக்கமாகக் கொண்டுள்ளது.
- ❖ இது தொழில்நுட்ப ஒருங்கிணைப்பு, வெளிப்படைத்தன்மை, வணிகம் செய்வதை எளிதாக்குதல் மற்றும் ரயில்வே செயல்பாடுகளில் உள்ள திறமையின்மைகளை அகற்றுதல் ஆகியவற்றில் கவனம் செலுத்துகிறது.
- ❖ உப்புப் போக்குவரத்திற்கான மேம்பட்ட சரக்குக் கொள்கலன்கள், கடுமையான ஒப்பந்ததாரர் விதிகள், ஆதார் OTP டிக்கெட் சரிபார்ப்பு, நெகிழ்வான பயண அமைப்பு மற்றும் வகுப்பு மேம்படுத்தல் மற்றும் ஆட்டோமொபைல் போக்குவரத்திற்கான மேம்படுத்தப்பட்ட சரக்கு வண்டிகள் ஆகியவை இதில் அடங்கும்.
- ❖ போலியான IRCTC கணக்குகளை அகற்றுதல், ஏலத்தில் ஊழலைத் தடுத்தல் மற்றும் மேம்படுத்தப்பட்ட தளவாட அமைப்புகள் ஆகியவை இதர நடவடிக்கைகளாகும்.



## சர்வதேசச் செய்திகள்

### லித்தானி நதி - லெபனான்

- ❖ இஸ்ரேலிய வான்வழித் தாக்குதல்கள் லித்தானி ஆற்றின் குறுக்கே உள்ள ஒரு முக்கிய பாலத்தை அழித்தன என்ற நிலையில் அந்த ஆற்றின் மூலோபாய முக்கியத்துவத்தை இது அடிக்கோடிட்டுக் காட்டுகிறது.
- ❖ லித்தானி நதி முற்றிலும் லெபனானுக்குள் பாயும் மிக நீளமான நதியாகும்.
- ❖ இது பால்பெக் அருகே தொடங்கி, செழிப்பான பெக்கா பள்ளத்தாக்கு வழியாகப் பாய்ந்து மத்திய தரைக்கடலில் கலக்கிறது.

- ❖ இந்த நதி நீர்ப்பாசனம் மற்றும் நீர்மின் உற்பத்திக்காக காரவுன் அணை போன்ற முக்கிய உள்கட்டமைப்புகளுக்கு ஆதரவளிக்கிறது.
- ❖ பெக்கா பள்ளத்தாக்கு குறிப்பிடத்தக்க விளைநிலங்களைக் கொண்ட ஒரு முக்கிய விவசாயப் பகுதியாகும்.



### பிலிப்பைன்ஸ் எரிசக்தி அவசரநிலை 2026

- ❖ மேற்கு ஆசியாவில் நிலவும் பதற்றங்கள் எரிபொருள் விநியோகத்தைப் பாதித்ததால், பிலிப்பைன்ஸ் தேசிய எரிசக்தி அவசரநிலையை அறிவித்தது.
- ❖ எரிபொருள் விநியோகத்தைப் பாதுகாப்பதற்கும் அத்தியாவசியப் பொருட்களின் விநியோகத்தைப் பராமரிப்பதற்கும் அரசாங்கம் திட்டமிட்டுள்ளது.
- ❖ எரிபொருள், உணவு மற்றும் மருந்து விநியோகச் சங்கிலிகளை நிர்வகிக்க ஒரு சிறப்புக் குழு அமைக்கப்பட்டது.
- ❖ இந்நாட்டிடம் சுமார் 45 நாட்களுக்குத் தேவையான எரிபொருள் கையிருப்பு உள்ளது மற்றும் மூலோபாய இருப்புகளை உருவாக்க இது இலக்கு கொண்டுள்ளது.



### பொருளாதாரச் செய்திகள்

#### இந்தியாவின் விளையாட்டுப் பொருளாதாரம்

- ❖ WPP மீடியா அறிக்கையின்படி, இந்தியாவின் விளையாட்டுத் துறை 2025 ஆம் ஆண்டில்

\$2 பில்லியனைக் (₹18,864 கோடி) கடந்தது.

- ❖ 2024 ஆம் ஆண்டு முதல் சுமார் 13.4% வளர்ச்சியடைந்த சந்தையானது விளையாட்டுத் துறையின் நிலையான விரிவாக்கம் மற்றும் அதிகரித்து வரும் வணிகமயமாக்கலைக் காட்டுகிறது.
- ❖ தொலைக்காட்சி மற்றும் டிஜிட்டல் ஒளிபரப்புத் தளங்களின் மிகப்பெரும் விரைவான வளர்ச்சியால், ஊடகச் செலவுகள் 51% பங்குடன் மிகப்பெரிய பங்களிப்பை வழங்கி உள்ளன.
- ❖ அணிகளுடனான ஒப்பந்தங்கள், லீக் கூட்டாண்மைகள் மற்றும் விளையாட்டு வீரர்களின் விளம்பர ஒப்பந்தங்கள் உள்ளிட்ட புரவல ஆதரவுகள் சந்தையில் சுமார் 42% ஆக இருந்தன.
- ❖ IPL மற்றும் மகளிர் பிரீமியர் லீக் (WPL) போன்ற லீக்குகளின் ஆதரவுடன் கிரிக்கெட் இத்துறையில் சுமார் 89% பங்கைக் கொண்டு ஆதிக்கம் செலுத்தியது.




## சுற்றுச்சூழல் செய்திகள்

### பாலைவனப் பாசி - சின்திரிச்சியா கானினெர்விஸ்


- ❖ செவ்வாய் கிரகத்தில் எதிர்கால உயிரினங்களின் வாழ்வாதாரத்திற்கு உதவக் கூடிய சின்திரிச்சியா கானினெர்விஸ் என்ற பாலைவனப் பாசியை அறிவியலாளர்கள் கண்டறிந்துள்ளனர்.
- ❖ இந்தப் பாசி கடுமையான நீரில்லா நிலை, உறைபனி வெப்பநிலை மற்றும் அதிக கதிர்வீச்சையும் தாங்கி உயிர்வாழும் திறன் கொண்டது.
- ❖ இது தனது உடலில் உள்ள பெரும்பாலான நீரை இழந்தாலும், செயலற்ற நிலைக்குச் சென்று, மீண்டும் ஈரப்பதம் கிடைக்கும்போது மிக விரைவாக ஒளிச்சேர்க்கையைத் தொடங்கும்.
- ❖ செவ்வாய்க் கிரகம் போன்ற சூழலில் நடத்தப்பட்ட சோதனைகளில், குறைந்த அழுத்தம் மற்றும் அதிக கார்பன் டை ஆக்சைடு அளவிலும் இது பிழைத்து மற்றும் மீண்டும் வளரும் என்று நிரூபிக்கப்பட்டுள்ளது.

- ❖ இது  $-196^{\circ}\text{C}$  வரையிலான கட்டும் குளிர் மற்றும் மிக அதிக அளவிலான கதிர்வீச்சையும் தாங்கும் வலிமை கொண்டது.



### அகநாசினி-வேதாவதி நதி நீர் இணைப்புத் திட்டம்

- ❖ இந்தத் திட்டத்தால் மேற்குத் தொடர்ச்சி மலைகளின் சுற்றுச்சூழல் பாதிக்கப்படும் என்று யுனெஸ்கோ கவலை தெரிவித்துள்ளது.
- ❖ அகநாசினி ஆற்றிலிருந்து சுமார் 35 டிஎம்சி (TMC ft) நீரை வேதாவதி ஆற்றுக்குத் திருப்ப இத்திட்டம் திட்டமிட்டுள்ளது.
- ❖ இயற்கைத் தளங்களைப் பாதுகாப்பதற்கான 1972-ஆம் ஆண்டின் உலக பாரம்பரிய ஒப்பந்த விதிகளை இதுபோன்ற அனைத்து திட்டங்களும் பின்பற்ற வேண்டும் என்று யுனெஸ்கோ கூறியுள்ளது.
- ❖ மேற்குத் தொடர்ச்சி மலைகளானது ஒரு பல்லுயிர்ப் பெருக்க மண்டலம் மற்றும் யுனெஸ்கோவின் உலகப் பாரம்பரியத் தளமாகும்.




### அறிக்கைகள் மற்றும் குறியீடுகள்

#### உலக காற்றுத் தர அறிக்கை 2025

- ❖ IQAir வெளியிட்ட 2025-ஆம் ஆண்டிற்கான உலக காற்றுத் தர அறிக்கையில், பாகிஸ்தான் மிகவும் மாசுபட்ட நாடாக முதலிடத்தில் உள்ளது.

- ❖ இதைத் தொடர்ந்து வங்கதேசம் மற்றும் தஜிகிஸ்தான் ஆகியவை அடுத்தடுத்த இடங்களில் உள்ளன என்ற நிலையில் மேலும் இதில் இந்தியா ஆறாவது இடத்தில் உள்ளது.
- ❖ PM2.5 துகள்களின் அளவை அடிப்படையாகக் கொண்டு இந்தத் தரவரிசை கணக்கிடப் படுகிறது.
- ❖ நகர அளவில், உத்தரபிரதேசத்தின் லோனி மிகவும் மாசுபட்ட நகரமாக உள்ளது, என்பதோடு இதில் டெல்லி உலக அளவில் நான்காவது இடத்தில் உள்ளது.
- ❖ உலக சுகாதார அமைப்பு (WHO) நிர்ணயித்துள்ள பாதுகாப்பான காற்றுத் தரத் தர நிலைகளை சுமார் 9 சதவீத நாடுகள் மட்டுமே பூர்த்தி செய்துள்ளன.



## மாநிலச் செய்திகள்

### பொது சிவில் சட்ட மசோதா 2026

- ❖ உத்தரகாண்டைத் தொடர்ந்து, அனைத்து சமூகத்தினருக்கும் பொதுவான சட்டத்தை உருவாக்கும் பொது சிவில் சட்ட மசோதாவை (UCC) நிறைவேற்றிய இரண்டாவது மாநிலமாக குஜராத் உருவெடுத்துள்ளது.
- ❖ இந்தச் சட்டம் திருமணம், விவாகரத்து, வாரிசுரிமை மற்றும் திருமணம் செய்யாமல் சேர்ந்து வாழ்தல்/Live-in உறவுகளைக் கட்டாயப் பதிவு மற்றும் சட்ட நடைமுறைகள் மூலம் ஒழுங்குபடுத்துகிறது.
- ❖ பலதர மணம் போன்ற நடைமுறைகள் தடை செய்யப்பட்டுள்ள நிலையில் மோசடி அல்லது கட்டாயத் திருமணங்கள் சிறைத் தண்டனை மற்றும் அபராதத்திற்கு வழி வகுக்கும்.
- ❖ திருமணம் செய்யாமல் சேர்ந்து வாழ்தல்/Live-in உறவுகள் கட்டாயமாகப் பதிவு செய்யப் படுவதால் பெண்களுக்குப் பராமரிப்பு உரிமைகள் உட்பட சட்டப் பாதுகாப்பு வழங்கப்படுவதோடு குழந்தைகள் சட்டப்பூர்வமானவர்களாகக் கருதப்படுவார்கள்.
- ❖ ரஞ்சனா தேசாய் தலைமையிலான குழுவின் பரிந்துரைகளின் அடிப்படையில் இந்த


மசோதா வடிவமைக்கப்பட்டுள்ள இந்தச் சட்டத்திலிருந்து பட்டியலிடப்பட்ட பழங் குடியினருக்கு விலக்கு அளிக்கப்பட்டுள்ளது.

- ❖ பொது சிவில் சட்டம் பற்றிய கருத்து இந்திய அரசியலமைப்பின் சரத்து 44-இன் கீழ் அரசுக்கு வழிகாட்டும் நெறிமுறை கோட்பாடுகளில் குறிப்பிடப்பட்டுள்ளது.




## முக்கிய தினங்கள்

**சர்வதேச உண்மை அறியும் உரிமை மற்றும் மனித உரிமை மீறல்களால் பாதிக்கப் பட்டோரின் கண்ணியத்திற்கான தினம் 2026 - மார்ச் 24**



- ❖ மனித உரிமை மீறல்களால் பாதிக்கப்பட்டவர்களின் உண்மை அறியும் உரிமை மற்றும் அவர்களின் கண்ணியத்தைப் போற்றும் வகையில் இந்த நாள் உலகளவில் அனுசரிக்கப்படுகிறது.
- ❖ இந்த நாள் 2010 ஆம் ஆண்டில் ஐக்கிய நாடுகள் சபையினால் நிறுவப்பட்டது.
- ❖ அநீதிக்கு எதிராகப் பேசியதற்காக 1980 ஆம் ஆண்டில் படுகொலை செய்யப்பட்ட ஆஸ்கார் அர்னால்டோ ரோமெரோவை கௌரவிக்கும் விதமாக இந்தத் தேதி தேர்ந்தெடுக்கப்பட்டது.
- ❖ இது சித்திரவதை மற்றும் வலுக்கட்டாயமாகக் காணாமல் ஆக்கப்படுதல் போன்ற மீறல்களால் பாதிக்கப்பட்டவர்களின் நீதி, வெளிப்படைத்தன்மை மற்றும் கண்ணியத்தை வலியுறுத்துகிறது.

**அடிமைத்தனம் மற்றும் அட்லாண்டிக் கடல் கடந்த அடிமை வர்த்தகத்தால் பாதிக்கப் பட்டோரை நினைவு கூரும் சர்வதேச தினம் 2026 - மார்ச் 25**



- ❖ இந்த நாள் 2007 ஆம் ஆண்டில் ஐக்கிய நாடுகள் பொதுச் சபையால் அறிவிக்கப்பட்டது (2008 முதல் ஆண்டுதோறும் அனுசரிக்கப்படுகிறது).
- ❖ வரலாற்றின் மிக மோசமான மனித உரிமை மீறல்களில் ஒன்றான அட்லாண்டிக் கடல் கடந்த அடிமை வர்த்தகத்தால் பாதிக்கப்பட்டவர்களை இது நினைவு கூர்கிறது.
- ❖ இந்தத் தேதி ஐக்கியப் பேரரசில் நிறைவேற்றப்பட்ட அடிமை வர்த்தக ஒழிப்புச் சட்டத்தை (1807) குறிக்கிறது.
- ❖ பாதிக்கப்பட்டவர்களைக் கௌரவிப்பதையும், விழிப்புணர்வை ஏற்படுத்துவதையும், இனவெறி மற்றும் பாகுபாடுகளுக்கு எதிராகப் போராட மக்களுக்குக் கற்பிப்பதையும் இந்த நாள் நோக்கமாகக் கொண்டுள்ளது.
- ❖ 2026 ஆம் ஆண்டிற்கான கருத்துரு, "Justice in Action: Confronting History, Advancing Dignity, Empowering Futures" என்பதாகும்.

## இதரச் செய்திகள்

### கோபி பாலைவனத்தில் புதைபடிவக் கண்டுபிடிப்பு

- ❖ ஆரம்பகால பாலூட்டிகளின் பரிணாம வளர்ச்சியை வெளிப்படுத்தும் 1 செ.மீ நீளமுள்ள புதை படிவத்தை கோபி பாலைவனத்தில் அறிவியலாளர்கள் கண்டறிந்து உள்ளனர்.
- ❖ இந்த புதைபடிவம் சுமார் 100 முதல் 66 மில்லியன் ஆண்டுகளுக்கு முந்தைய, பிற்கால கிரெட்டேசியஸ் காலத்தைச் சேர்ந்த ஒரு நுண்-பாலூட்டிக்கு உரியது.
- ❖ இது உகா டோல்கோட் பகுதியில் கிட்டத்தட்ட முழுமையான எலும்புக் கூட்டுடன் கண்டறியப் பட்ட இது மிகவும் அரிதான ஒன்றாகும்.
- ❖ இந்த இனம் வெலோசிராப்டர் போன்ற டைனோசர்களுடன் இணைந்து வாழ்ந்தது.
- ❖ நீண்ட கால வறட்சிச் செயல்முறை மற்றும் மணலால் விரைவாக புதைக்கப்பட்டதன்



காரணமாக இது சிதையாமல் சிறப்பாகப் பாதுகாக்கப்பட்டுள்ளது.



**Scientists Baffled by Rare 1-Centimetre Fossil  
Hidden in Gobi Desert Sands**

★ ★ ★ ★ ★ ★ ★ ★ ★ ★